

नीमच को मिलेगा जल्द एयरपोर्ट की सौगात

एयर स्ट्रीप रीजनल कनेक्टिविटी स्कीम के अंतर्गत इन्हें विकसित किया जाएगा

नीमच, 19 मार्च. प्रदेश का सीमावर्ती जिला नीमच को राज्य सरकार की ओर से हाल ही में एक और बड़ी सौगात मिली है। नीमच जिले के मुख्यालय पर सालो से बनी हवाई पट्टी को पायलट प्रशिक्षण रन वे में तब्दील करने के बाद अब नीमच की हवाई पट्टी पर जल्द एयर पोर्ट के रूप में विकसित किया जाएगा। इसे एयर स्ट्रीप रीजनल कनेक्टिविटी स्कीम के अंतर्गत इन्हें विकसित किया जाएगा। मध्यप्रदेश विमानन नीति-2025 से यह संभव हो सका है। प्रदेश में 4 नए एयरपोर्ट बनाए जा रहे हैं। नीमच का एयरपोर्ट राजस्थान के उदयपुर और प्रदेश



की औद्योगिक राजधानी इंदौर के इंटरनेशनल एयरपोर्ट के बीच निर्मित होगा। नीमच विधायक दिलीप सिंह परिहार ने इस बात की जानकारी देते हुवे बताया की नीमच जिले के लिए यह एक बड़ी उपलब्धि है।

विदेशी यात्राएं भी हों सकेगी शुरू
उदयपुर और इंदौर के बीच स्थित सबसे बड़ी और सबसे पुरानी इस हवाई पट्टी को दोनों इंटरनेशनल एयरपोर्ट से भी जोड़ने के प्रयास भी किये जायेंगे। रीजनल कनेक्टिविटी स्कीम के अंतर्गत इस पर उड़ान भरने वाले विमानों की कनेक्टिविटी अब देश भर के एयरपोर्ट से भी जोड़ी जा सकती है। झांझरवाड़ा रोड़ पर स्थित हवाई पट्टी पर पायलट ट्रेनिंग स्कूल को लेकर भी नीमच विधायक दिलीप सिंह परिहार के पूरजोर प्रयास देखने को मिले थे। इसी क्रम में नीमच हवाई पट्टी के अन्नयन एवं हवाई पट्टी पर पायलट ट्रेनिंग स्कूल की शुरुआत करने हेतु पट्टी का सीमांकन कराने और आसपास बाउंड्रीवाल बनवाने को लेकर विधायक परिहार द्वारा पत्राचार के माध्यम से सीएम शिवराज सिंह चौहान से मांग की गई थी। जिसके बाद नीमच में पायलट ट्रेनिंग सेंटर स्थापित हुआ। अब विधायक श्री परिहार के अथक प्रयासों से ही मुख्यमंत्री डॉ. मोहन यादव ने रीवा से प्रदेश में 4 नए एयरपोर्ट बनाए जाने की घोषणा की जिसमें नीमच में भी एयरपोर्ट बनाने की सौगात जिले को मिली है। राज्य सरकार द्वारा नीमच जिले को दो गई इस सौगात के बाद तमाम लोगों में खुशी का माहौल है। मुख्यमंत्री डॉ. मोहन यादव ने बताया कि मध्यप्रदेश में अभी 8 एयरपोर्ट हैं।

सौगात हुई बड़ी उपलब्धि में तब्दील
नीमच की हवाई पट्टी जहाँ पर देश के प्रथम प्रधानमंत्री जवाहरलाल नेहरू पहली महिला प्रधानमंत्री इन्दिरा गाँधी, डॉ. राजेन्द्र प्रसाद, पं. अटल बिहारी वाजपेयी के अलावा भाजपा कांग्रेस के कई दिग्गज नेतागण इस हवाई पट्टी पर उतरे है जो कि यहाँ की हवाई पट्टी का रनवे काफी लम्बा और व्यर्थित होने के कारण बड़े नेताओं की पसदीदा हवाई पट्टी रही है। ऐसे में जिले को मिली एयरस्ट्रिप के बाद एयरपोर्ट की सौगात अब एक बड़ी उपलब्धि में तब्दील हो गई है।

32 तोला सोने के जेवर हड़पने पर पति और साथी पर एफआईआर

जबलपुर, 19 मार्च. मझौली थाना क्षेत्र में एक महिला के अपने ही पति ने सहयोगी के साथ मिलकर पत्नी के लाखों रुपये के सोने के जेवर हड़प लिए और मांगने पर जान से मारने की धमकी दी. पुलिस ने पीड़िता की शिकायत और दस्तावेजों की जांच के बाद पति सहित दो आरोपियों पर मामला दर्ज कर लिया है.



गिरवी रखे थे. लाखों रुपये लेकर पहुँची, तो मिला धोखा वर्ष 2025 में जब रेखा राय ने पैसों का इंतजाम कर लिया, तो वे 7 लाख 24 हजार

रुपये की राशि लेकर प्रहलाद सोनी के पास अपने जेवर छुड़ाने गईं. वहाँ प्रहलाद सोनी ने यह कहकर जेवर देने से मना कर दिया कि शशिकांत साहू ने जेवर पहले ही ले लिए हैं. जब रेखा ने अपने पति से इस बारे में पूछा, तो पति ने जेवर लेने की बात से साफ इनकार कर दिया और कहा कि उसने सिर्फ 1 लाख रुपये लिए थे.

सांठागांठ कर हड़पे जेवर, दी जान से मारने की धमकी
महिला का आरोप है कि उसके पति शशिकांत और प्रहलाद सोनी ने आपसी सांठागांठ कर उसके कीमती जेवर हड़प लिए हैं. जब भी वह जेवर की मांग करती है, तो दोनों उसे जान से मारने की धमकी देते हैं. मामले की गंभीरता को देखते हुए पुलिस ने रेखा राय, शशिकांत साहू और प्रहलाद सोनी के बयान दर्ज किए. साथ ही रेखा राय द्वारा पेश किए गए नोटरी शपथ पत्र और अन्य दस्तावेजों की बारीकी से जांच की गई.

किसान की 5 बीघा गेहूँ की फसल जली



शिवपुरी. जिले के पिछोर थाना क्षेत्र के ग्राम गौचौनी में किसान की खड़ी गेहूँ की फसल में आग लग गई. अज्ञात कारणों से लगी इस आग में किसान वीरसिंह लोधी पुत्र भागवानदास लोधी की करीब 5 बीघा गेहूँ की फसल पूरी तरह जलकर खाक हो गई, जिससे उन्हें भारी नुकसान हुआ है.



चैत्र नवरात्र : सुबह से उमड़ी मंदिरों में भीड़
दमोह. आज से चैत्र नवरात्रि प्रारंभ होते ही दमोह शहर की मां बड़ी देवी मंदिर, मां कंकाली मंदिर के अलावा और भी मंदिरों में सुबह से ही माता रानी के भक्तों की भीड़ उमड़ पड़ी. हजारों भक्तगण माता रानी के दर्शन करने पहुंच रहे हैं. मां बड़ी देवी मंदिर के पुजारी पंडित आशीष दत्त कटारें व ट्रस्ट द्वारा पर्याप्त व्यवस्थाएं की जा रही है.

दुश्मनों को फंसाने खुद को मारी गोली

पुलिस ने किया षड्यंत्र का पर्दाफाश



ग्वालियर, 19 मार्च. पुलिस ने एक ऐसे षड्यंत्र का पर्दाफाश किया है जिसमें फरियादी ने दुश्मनों को फंसाने के लिए अपने साथियों के साथ साजिश रची और उनके खिलाफ हत्या के प्रयास की एफआईआर दर्ज कराया, चूँकि मामला गन शॉट यानि गोली मारने का था तो पुलिस सतर्कता से विवेचना में लगी और जैसे ही विवेचना आगे बढ़ी वैसे ही साजिश बाहर आ गई, जिसके बाद पुलिस ने फरियादी सहित तीन आरोपियों को गिरफ्तार कर लिया. एसपी धर्मवीर सिंह ने मीडिया को

जानकारी देते हुए बताया कि बन्देरी गांव के रहने वाले नीतेश रावत ने 3 फरवरी को आरोन थाने में अपने ही गांव के 12 लोगों के खिलाफ हत्या के प्रयास की

एफआईआर दर्ज कराई, फरियादी ने कहा इन लोगों ने हमारे ऊपर जानलेवा हमला किया है, हमें गोली मारी है. मामले को तत्काल विवेचना में लिया गया.

एसपी ने बताया कि जिले का बन्देरी गांव पिछले कुछ समय में बहुत चर्चित गांव बन गया यहाँ एक दूसरे पर कई मामले दर्ज करायें गए, कई घटनाएँ हुईं, विवेचना आगे बढ़ाई तो सभी 12 आरोपियों उमराव रावत, हरी उर्फ बनिया रावत, नरेश रावत, कैवसन रावत, धनसिंह रावत, रामराज रावत, हरी सिंह रावत, रणवीर रावत, उदयभान रावत, मर्दन रावत, रन्धीर रावत, रामकिशन रावत से पूछताछ की गई, आरोपियों ने घटना से स्पष्ट इंकार कर दिया. पुलिस ने गांव में भी पूछताछ की जिसके बाद फरियादी पर ही संदेह गहराया तो पुलिस ने फरियादी नीतेश रावत और उसके साथी अजब सिंह रावत और रघुवीर रावत से पूछताछ की.

मनुस्मृति जलाने के विरोध में समाज का प्रदर्शन

शिवपुरी एसपी कार्यालय के बाहर धरना

शिवपुरी, 19 मार्च. राष्ट्रभक्त सर्वपन्न समाज संगठन ने प्रदर्शन कर खनियाधाना में मनुस्मृति जलाने के मामले में एफआईआर दर्ज करने की मांग की. इसके साथ ही नरवर में भारत बंद के दौरान सर्वपन्न समाज के युवकों पर दर्ज एफआईआर को रद्द करने की भी मांग की गई. प्रदर्शनकारी पहले ताव्या टोपे पार्क में एकत्रित हुए, वहाँ से उन्होंने रैली निकाली और कलेक्ट्रेट पहुंचे. कलेक्ट्रेट में एडीएम दिनेश शुक्ला



को एक ज्ञापन सौंपा गया. इसके बाद, प्रदर्शनकारी पुलिस अधीक्षक कार्यालय पहुंचे और एडिशनल एसपी संजीव मुले को भी ज्ञापन दिया. इस दौरान ग्वालियर के एडवोकेट अनिल मिश्रा भी मौजूद रहे. एसपी कार्यालय के बाहर धरने पर बैठे प्रदर्शनकारियों ने खनियाधाना में मनुस्मृति जलाने वालों के खिलाफ तत्काल एफआईआर दर्ज करने की मांग दोहराई.

मेट्रो के दूसरे चरण का लोकार्पण समारोह 27 मार्च को संभावित

इंदौर. मेट्रो रेल के दूसरे चरण का लोकार्पण 27 मार्च को संभावित है. मेट्रो के व्यवसायिक संचालन का शुभारंभ करने के दौरान मंत्री मनोहरलाल खट्टर के इंदौर आने की संभावना है. इसके लिए शासन स्तर पर तैयारियां तेज हो गई हैं. मेट्रो रेल के दूसरे चरण के सुपर कॉरिडोर 02 से मालवाय नगर चौराहे तक 11.5 किलोमीटर लंबी लाइन का काम पूरा हो गया है.

मुख्यमंत्री डॉ. मोहन यादव 24 को आएंगे भाण्डेर

दतिया, 19 मार्च. प्रदेश के मुख्यमंत्री डॉ मोहन यादव के 24 मार्च को प्रस्तावित किसान सम्मेलन कार्यक्रम के संबंध में आज कलेक्टर स्वप्निल वानखडे एवं पुलिस अधीक्षक सूरज कुमार वर्मा ने भांडेर पहुंचकर कार्यक्रम स्थल का निरीक्षण किया तथा तैयारियों का जायजा लिया. कलेक्टर एवं एसपी ने सर्वप्रथम हेलिपैड स्थल का निरीक्षण कर आवश्यक व्यवस्थाओं के संबंध में विस्तृत दिशानिर्देश दिए. इसके उपरांत उन्होंने कृषि उपज मंडी परिसर ए जहां मुख्य कार्यक्रम आयोजित होना है, का निरीक्षण कर अधिकारियों को सभी व्यवस्थाएं सम्यक् सुनिश्चित करने के निर्देश दिए. निरीक्षण के दौरान अधिकारियों को हेलिपैड व्यवस्था, पार्किंग पॉइंट, बैरिकेडिंग, पेयजल, ओआरएस थाल, चिकित्सा सुविधा सहित एम्बुलेंस व्यवस्था सुदृढ़ रखने के निर्देश दिए गए. कलेक्टर ने सीएमओ को पार्किंग स्थल चिह्नित करने, पीएचई विभाग को सभी स्थानों पर पेयजल की समुचित व्यवस्था करने तथा सीएमएचओ को पर्याप्त चिकित्सा प्रबंध सुनिश्चित करने के निर्देश दिए.

बैठक में तीसरी बार हुए टेंडर निरस्त

भिंड, 19 मार्च. काफी समय के इंतजार के बाद दबोह नगर परिषद की बैठक आहूत की गई जिसमें 16 सूत्रीय एजेंडा परिषद की पटल पर रखा गया. उसमें टेकेदारों के द्वारा पूर्व में स्वीकृत किये गए टेंडरों को उनके द्वारा स्वम लिखित आवेदन पर निरस्त किये गए. वहीं एक अस्थाई कर्मचारी को आउट सोर्स एजेंसी आहरण के माध्यम से अनुमोदन किया गया साथ नगर के विभिन्न वार्डों में स्वीकृत निर्माण कार्यों को सर्व समिति से पास किये गए. परिषद की बैठक में अध्यक्ष के समय से काफी लंबे समय पर उपस्थित महिला पार्षद भड्क गई. तो वही कांग्रेस के उपाध्यक्ष सहित सभी पार्षद बैठक से उठे चले गए इसके पश्चात मुख्य नगर परिषद अधिकारी अतुल रावत ने एजेंडा को बैठक की पटल पर रखा जिसे पास कर दिया गया.

प्रियदर्शिनी राजे सिंधिया ने स्वास्थ्य शिविर का किया दौरा

शिविर में एचपीवी वैक्सीन सुविधा का शुभारंभ

शिवपुरी, 19 मार्च. केंद्रीय संचार मंत्री ज्योतिरादित्य सिंधिया की धर्मपत्नी प्रियदर्शिनी राजे सिंधिया ने शिवपुरी में आयोजित निःशुल्क विशाल स्वास्थ्य शिविर का दौरा किया. इस दौरान उन्होंने शिविर में एचपीवी वैक्सीन सुविधा का शुभारंभ करते हुए कहा कि यह पहल क्षेत्र की महिलाओं और बेटियों के स्वास्थ्य सुरक्षा की दिशा में एक महत्वपूर्ण कदम है. शिविर के दौरान प्रियदर्शिनी राजे सिंधिया



ने पूरे परिसर का विस्तृत निरीक्षण किया. उन्होंने ब्लॉक ए से लेकर ब्लॉक सी तक सभी व्यवस्थाओं का जायजा लेते हुए रजिस्ट्रेशन काउंटर, ऑपरेशन थिएटर और चिकित्सा सुविधाओं से सुसज्जित

साइबर ठगों ने क्रेडिट कार्ड से उड़ाए 8.50 लाख रुपए

इंदौर, 19 मार्च. कनाड़िया थाना क्षेत्र में साइबर अपराध का एक बड़ा मामला सामने आया है. शांतिर ठगों ने एक व्यक्ति को अपने जाल में फंसाकर उसके दो अलग-अलग बैंकों के क्रेडिट कार्ड से करीब साढ़े आठ लाख रुपए पार कर दिए. पुलिस ने अज्ञात मोबाइल नंबर धारकों के खिलाफ धोखाधड़ी का प्रकरण दर्ज कर तकनीकी जांच शुरू कर दी है.

शोक संवेदना पीड़ित परिवारों से मिलकर घटना की जानकारी ली और उन्हें ढांडस बंधाया

अग्निकांड: सीएम ने दिए विशेष जांच के निर्देश

सीएम ने परिजनों से मिलकर जताया दुख बोले-ऐसी घटनाओं की पुनरावृत्ति रोके



इंदौर, 19 मार्च. मुख्यमंत्री डॉ. मोहन यादव ने बुधवार को शहर में हुए भीषण अग्निकांड में जान गंवाने वाले नागरिकों के परिजनों से मुलाकात कर शोक संवेदना व्यक्त की और हर संभव सहायता का भरोसा दिलाया. मुख्यमंत्री दोपहर में जंजीरवाला चौराहा स्थित जैन श्वेताम्बर तेरापंथी सभागृह

अधिकारियों को मौके पर भेज दिया था. उन्होंने इसे बेहद दुःखद और पीड़ादायक बताते हुए कहा कि राज्य सरकार इस मामले को गंभीरता से ले रही है. इस दौरान उन्होंने स्पष्ट किया कि दुर्घटना के हर पहलू की विशेषज्ञों से गहन जांच कराई जाएगी, ताकि भविष्य में ऐसी घटनाओं की पुनरावृत्ति रोकी जा सके. हाथों-हाथ चायलों के बेहतर उपचार और प्रभावित परिवारों को हर संभव सहायता देने के निर्देश भी दे गए. इस दौरान जनप्रतिनिधि और प्रशासनिक अधिकारी भी मौजूद रहे.

साठ वर्ष के बाद वृद्धावस्था में आय सुरक्षा और सम्मान के लिए

8.85 करोड़

अभिदाता अटल पेंशन योजना से जुड़े

"हमारी सरकार का लक्ष्य सभी भारतीय नागरिकों को वित्तीय सुरक्षा प्रदान करना है ताकि वे सम्मान और सुखी का जीवन जी सकें"

नरेन्द्र मोदी
प्रधानमंत्री

आज ही एपीवाई से जुड़ें और आजीवन गारंटीड पेंशन सहित दो अन्य लाभ भी उठाएं

1 1000/- या 2000/- या 3000/- या 4000/- अथवा 5000/- रुपये प्रति माह तक आजीवन पेंशन की गारंटी

2 अभिदाता की मृत्यु के बाद पति या पत्नी को आजीवन समान पेंशन

3 पति/पत्नी की मृत्यु के पश्चात नामित को 60 वर्ष की आयु तक संचित पेंशन राशि की वापसी

अगर आपकी उम्र 18 से 40 साल के बीच है तो आप अटल पेंशन योजना से जुड़ सकते हैं।

आज ही जुड़ें, भुगतान कम करें	आयु	पेंशन स्लैब (₹)	भुगतान राशि (₹)	पेंशन स्लैब (₹)	भुगतान राशि (₹)
	18	1000	42 प्रति माह	5000	210 प्रति माह
	40	1000	291 प्रति माह	5000	1454 प्रति माह

आज ही अपने नजदीकी जकघर/बैंक में संपर्क करें या 1800 110 069 पर कॉल करें या www.pfrda.org.in पर जाएं।

CBC15113/13/10002/2526